

# میلاد النبی

اور

پیغمبرِ نبی کے جلسے اور جلوس

۱۹۹۵

حکیم الامت حضرت ولانا اشرف علی تھانوی رضوانہ اللہ علیہ

حضرت ولانا مفتی تقی عثمانی صاحب مدظلہم

۱۹۹۵

محمد سلمان سکھروی

مکتبۃ بنی الاصلاح کراچی

# مِیلادُ النَّبِیِّ ﷺ

اور

بِیْرَتِ النَّبِیِّ ﷺ کے جلے اور جلوس

تالیف

حکیم الامت حضرت مولانا اشرف علی تھانوی  
حضرت مولانا مفتی محمد تقی عثمانی صاحب مدظلہم

مترجم

محمد سلمان سکھروی

مکتبۃ اسلامیات کراچی

محمد نجیب خان  
پرنسپل  
حرفاؤنڈیشن اسکول  
جامعہ دارالعلوم کراچی

طبع جدید: ربیع الاول ۱۴۲۴ھ مئی ۲۰۰۳ء  
کمپوزنگ: برہان انٹرپرائزز، کورنگی کراچی  
ناشر: مکتبہ الاسلام، کورنگی کراچی  
فون: 5016665 - 5016664

## ملنے کے پتے

- ☆.....مکتبہ الاسلام، کورنگی کراچی  
فون: 5016665 - 5016664  
☆.....ادارۃ المعارف کراچی۔ احاطہ دارالعلوم کراچی ۱۴  
☆.....مکتبہ زکریا، بخوری ٹاؤن، کراچی ۵  
☆.....ایچ ایم سعید کمپنی۔ ادب منزل پاکستان چوک کراچی

## قہرست مضامین

- عرض حال ..... ۵
- حضور ﷺ کے ذکر کے بارے میں علامہ ابو یوسف کا مسلک ..... ۶
- حضور صلی اللہ علیہ وسلم کا ذکر مبارک عبادت ہے ..... ۸
- شریعت کا ضابطہ ..... ۸
- رسول اکرم صلی اللہ علیہ وسلم کے ذکر کی اہمیت ..... ۱۰
- حضور صلی اللہ علیہ وسلم کا ذکر ہر وقت ..... ۱۱
- محبت کا معیار ..... ۱۳
- محبوب کی یاد میں یہ قرآن ..... ۱۳
- سیرت کے جیسے اور نامازی تھا؟ ..... ۱۳
- سیرت النبی صلی اللہ علیہ وسلم کے جیسے اور جیسے ..... ۱۳
- آپ صلی اللہ علیہ وسلم کا ذکر مبارک ..... ۱۴
- سیرت طیبہ اور صحابہ کرام ..... ۱۵
- اسلام کی مظاہروں کا دین نہیں ..... ۱۶
- آپ صلی اللہ علیہ وسلم کی زندگی انارے کے نمونہ ہے ..... ۱۷
- ہماری اہمیت درست نہیں ..... ۱۸

- ۱۸..... نیت بگھا اور ہے ●
- ۲۱..... دوست کی ہارائشی کے ذریعے شرکت ●
- ۲۱..... شکر کا جوش دیکھنا مقصود ہے ●
- ۲۲..... وقت گزارنے کی نیت ہے ●
- ۲۲..... ہر شخص سیرت طیبہ سے فائدہ نہیں پا سکتا ●
- ۲۳..... آپ صلی اللہ علیہ وسلم کی سنتوں کا مذاق اڑایا چاہا ہے ●
- ۲۴..... سیرت کے چلنے اور بے پردگی ●
- ۲۵..... سیرت کے چلنے میں ہوسکتی ●
- ۲۶..... سیرت کے چلنے میں نمازیں اتھا ●
- ۲۶..... سیرت کے چلنے اور ایذا مسلم ●
- ۲۹..... دوسروں کی گفتاری میں جلوس ●
- ۳۱..... حضرت عمر رضی اللہ عنہ اور عمر اسود ●
- ۳۲..... خدا کے لئے اس امر کو عمل کو بد نہیں ●

بِسْمِ اللّٰهِ الرَّحْمٰنِ الرَّحِیْمِ

## عرضِ حال

تیسیم سال سے محمد علی صاحب مدظلہ حضرت مولانا اشرف علی تھانوی کا تالیف فرمودہ رسالہ ”سیدہ عائشہ صلی اللہ علیہ وسلم“ کا مطالعہ کیا، اس رسالہ میں حضرت تھانوی نے سیدہ عائشہ صلی اللہ علیہ وسلم کی شرعی حیثیت کو اچھی طرح واضح فرمایا ہے، اور جو لوگ غلط روایت پر جسے گاتے ہیں کہ یہ لوگ حضور صلی اللہ علیہ وسلم کے ذکر مبارک سے منع کرتے ہیں، اس کی کھلی کر تردید فرمائی ہے، لیکن چونکہ حضرت تھانوی کا اعداد بیان حائلانہ ہے، جس میں بعض الفاظ ایسے ہیں جو عام آدمی پر غلط فہمی کے لئے قدر مشکل ہیں، اس لئے ضرورت محسوس کی گئی کہ اس میں ایسے طبعی اور مشکل الفاظ کو آسان کیا جائے تاکہ ہر شخص ان کو آسانی سے سمجھ سکے اس کا وہی نسخہ نے یہ پیش کیا ہے۔

یہ رسالہ حضرت تھانوی کے الفاظ میں جواز ہے اور جو طبعی صفت ہے وہ اپنی مثال آپ ہے، نسخہ کے الفاظ میں ”ان کہاں، محل آسانی کے لئے یہ پیش کیا گیا ہے۔“

اور ساتھ ہی شیخ الاسلام حضرت مولانا مفتی محمد تقی عثمانی صاحب مدظلہم اہل سنت کا اسی موضوع پر ایک رسالہ ”سیرت عائشہ کے جلسے اور جلسوں“ بھی شائع کیا جا رہا ہے، تاکہ مسئلہ حل ہوگی طرح واضح ہو جائے۔

اللہ تعالیٰ اسے قبول فرمائیں اور مسلمانوں کے لئے نافع بنائیں اور کمالیوں کے لئے ہدایت کا نور بن جائیں۔ (آمین)

محمد سلمان سکھری

حکم چاند اور علوم کراچی

بِسْمِ اللّٰهِ الرَّحْمٰنِ الرَّحِیْمِ

## میلاد النبی صلی اللہ علیہ وسلم

حضور ﷺ کے ذکر کے بارے میں

علماء دینیوں کا مسلک

ہم پر یقینی علماء دینیوں نے ہمیں اللہ تعالیٰ پر یہ نسبت اور الزام لگایا جاتا ہے کہ یہ لوگ حضور صلی اللہ علیہ وسلم کے ذکر مبارک کرنے یا اس پر خوش ہونے سے منع کرتے ہیں، حالانکہ ہرگز یہ بات نہیں ہے۔ بلکہ حضور صلی اللہ علیہ وسلم کا ذکر کرنا تو ہمارے ایمان کا حصہ ہے، ہاں البتہ جو باتیں حضور پاک صلی اللہ علیہ وسلم کی تعلیمات کے خلاف ہیں، ان سے ہم ضرور روکیں گے، اگرچہ بذات خود وہ باتیں اچھی ہی کیوں نہ ہوں، شریعت میں اس کی بہت سی مثالیں موجود ہیں۔

دیکھئے اس بات پر تمام علماء کرام کا اتفاق ہے کہ عید دوپہر کے وقت نماز پڑھنا مکروہ ہے، اور اس بات پر بھی کہ قبلہ رو ہونے بغیر نماز پڑھنا صحیح ہے، اور اس پر بھی سب علماء کرام کا اتفاق ہے کہ عید الاضحیٰ اور عید الفطر کے دن روزہ رکھنا حرام ہے، اور اس مسئلہ پر ساری امت کا اتفاق ہے کہ حرم کے سینے میں حج نہیں ہو سکتا اور حج کرنے کو جگہ صرف مکہ مکرمہ ہے، مگر اچھی میں

حج نہیں ہو سکتا، دیکھئے نماز، روزہ، حج سب فرائض ہیں، لیکن چونکہ ان کی ادائیگی شریعت کے بتائے ہوئے طریقے کے خلاف ہوئی ہے، اس لئے یہ ناجائز ہو گئے اور ان کے ناجائز ہونے کو آپ بھی مانتے ہیں، لہذا اگر کوئی شخص ایسی نماز، روزہ اور حج وغیرہ سے منع کرے، تو اس کو کوئی عقوبت انسان پر نہیں ہے، بلکہ یہ آدھی نماز، روزہ، حج سے منع کرنا ہے۔

اسی طرح میاں دارالنبی صلی اللہ علیہ وسلم کے مسئلہ کو لے لیجئے کہ انار سے بزرگانِ دین ہند کے بارے میں یہ کہنا کہ یہ لوگ حضور ﷺ کی ولادت باسعادت کا ذکر کرنے پر عتابی ہونے سے منع کرتے ہیں تو یہ سراسر جھوٹ اور الزام تراشی ہے۔

یہاں ہم ہرگز اس سے منع نہیں کرتے بلکہ یہ کہتے ہیں کہ ہر چیز کو کرنے کا ایک طریقہ ہوتا ہے، جب وہ چیز اسی طریقے سے انجام دی جائے گی تو وہ درست اور صحیح ہوگی۔ ورنہ درست نہ ہوگی۔

اب دیکھئے اجماعت کے سلسلہ میں حکومت نے کچھ قواعد و ضوابط مقرر کر دیئے ہیں، اب اگر کوئی شخص ان قواعد کے خلاف تجارت کرے، تو وہ قانون کی خلاف ورزی کرنے کی وجہ سے سزا کا مستحق ہوگا، مثال کے طور پر اسلحہ وغیرہ کی تجارت وہی آدھی کر سکتا ہے، جس نے ٹائٹنس حاصل کیا ہو، اسی طرح شریعت میں بھی ہر چیز کو کرنے کا ایک ضابطہ مقرر ہے، اس کے خلاف اگر کوئی کام کیا جائے گا تو وہ درست نہ ہوگا۔



حضور کا ذکر مبارک عبادت ہے

بہر حال حضور صلی اللہ علیہ وسلم کی ولادت با سعادت کا ذکر مبارک ایک عبادت ہے، لیکن دیکھنا یہ ہے کہ اس کو کرنے کا شریعت میں کیا ضابطہ اور طریقہ مقرر ہے، مثلاً صحابہؓ نے اس عبادت کو کس طرح ادا کیا، اب اگر آپ لوگ اس کو ان ہی کے طریقے کے مطابق انجام دیں تو بہت اچھی بات ہے، لیکن اگر اس کو صحابہؓ کے طریقے کے مطابق انجام نہ دیا جائے تو بلاشبہ اس سے منع کیا جائے گا، انکی مثال ایسی ہے جیسے کوئی اسلحہ فیرہ کی تجارت سے اس لئے منع کرے کہ آپ کے پاس اس کا کوئی قانونی جواز نہیں ہے، تو اس کو تجارت سے روکنے والا نہیں کا جائے گا۔

### شریعت کا ضابطہ

ایک اور مثال کہ خوش ہونا کہیں جائز ہے، اور کہیں ناجائز ہے، جو خوشی شریعت کے مطابق ہوگی وہ جائز ہوگی، اور جو شریعت کے خلاف ہوگی وہ ناجائز ہوگی۔ لہذا شریعت کے ضابطے کے مطابق جو خوشی جائز ہے اس کی اجازت ہے اور جو اس کے خلاف ہے وہ ناجائز اور ممنوع ہے، مثال کے طور پر کوئی شخص نماز پر غلٹ ہو، اس لئے کہ وہ اللہ تعالیٰ ایک نعمت ہے، لیکن خوشی میں یہ کرے کہ بجائے چار رکعت کے پانچ رکعت پڑھنے لگے، تو اس کو ثواب تو کیا ملے گا، بلکہ اٹا گناہ ہوگا، اس لئے کہ وہ شریعت کے ضابطے کی خلاف ورزی کر رہا ہے، اور اس کے بنائے ہوئے طریقے کے خلاف نماز پڑھ رہا

ہے، بالکل اسی طرح حضور پاک صلی اللہ علیہ وسلم کا ذکر مہارک کرنا اگر شریعت کے مطابق ہوتا ہاں تو ہاں ہے، ورنہ ناہانک ہے، مثال کے طور پر ایک اور شرعی مسئلہ ہے کہ جو شخص چار رکعت والی نماز میں پہلے قعدہ میں تشهد کے بعد "اللہم صلی علی محمد" پڑھے تو اس کی نماز ناقص ہوگی اور اس پر سجدہ سو کرنا واجب ہوگا، اگر بھول کر اس نے ایسا کیا ہے، حالانکہ درود شریف کے بارے میں آپ ﷺ نے ارشاد فرمایا:

مَنْ صَلَّى عَلَيَّ مَرَّةً صَلَّى اللَّهُ عَلَيْهِ عَشْرًا (ابو سعید خدری)

ترجمہ

جس نے مجھ پر ایک بار سجدہ کیا تو اللہ تعالیٰ اس پر دس بار سجدہ فرمائے گا۔

تو چونکہ شریعت نے نماز میں درود شریف پڑھنے کا جو موقع مقرر کیا ہے اس کی خلاف ورزی ہوگی، اس لئے نماز ناقص ہوگی، حالانکہ درود شریف پڑھنا ہذا ہے خود مہارت ہے اور اس مسئلہ پر تو اہل بدعات کا بھی اختلاف ہے، اس لئے کہ وہ فحشی ہیں، لہذا ان کو چاہئے کہ وہ حضرت امام اعظم ابوحنیفہ رحمہ اللہ تعالیٰ پر بھی یہ تہمت لگائیں کہ وہ بھی حضور پاک صلی اللہ علیہ وسلم کے ذکر مہارک کرنے سے منع کرتے تھے اور وہ بھی وہابی تھے۔

فرض ہے کہ حضور صلی اللہ علیہ وسلم کی دلاوت شریفہ پر غور کرنے سے کوئی منع نہیں کر سکتا، اور یہ مسئلہ بالکل واضح تھا لیکن میں نے اس میں اس لئے طویل گفتگو کی کہ ہمارے ہمارے میں یہ کہا جاتا ہے کہ یہ لوگ حضور صلی

اللہ علیہ وسلم کا ذکر کرنے سے منع کرتے ہیں، جو سراسر غلط ہے۔

رسول اکرم صلی اللہ علیہ وسلم کے ذکر کی اہمیت

حضور صلی اللہ علیہ وسلم کا ذکر مبارک کرنا تو وہ چیز ہے کہ اس پر اگر  
اجرو ثواب کا وعدہ نہ بھی ہوتا تب بھی آپ صلی اللہ علیہ وسلم کی محبت کا تقاضہ  
یہ ہے کہ آپ صلی اللہ علیہ وسلم کا ذکر مبارک ہر وقت کیا جائے، جیسے کسی نے  
کہا

مَنْ أَحَبَّ شَيْئًا أَكْثَرَ حَقِيرَةً

ترجمہ

جو شخص کسی چیز سے محبت کرتا ہے، اس کا ذکر کم از کم سے کرتا ہے

تو اس عربی قول کے مطابق حضور صلی اللہ علیہ وسلم کی محبت اس بات کا  
تقاضہ کرتی ہے کہ آپ صلی اللہ علیہ وسلم کا ذکر ہر وقت کیا جائے، اور حضور صلی  
اللہ علیہ وسلم کا ذکر کرنا عین عبادت بھی ہے، اس لئے اللہ تعالیٰ نے آپ صلی  
اللہ علیہ وسلم کا ذکر کراچی تک فرمایا ہے کہ مسلمان سے کہیں نہ کہیں ذکر ہو ہی جاتا  
ہے، اور کھینے نماز کے اثناء ہر قعدہ میں آپ صلی اللہ علیہ وسلم کا ذکر موجود ہے،  
اور وہ یہ ہے ”كَلَّمَ اللَّهُ غُلَامًا مِنْهُمْ فِي رَأْسِ الْمَدِينَةِ“ اور عمر، مصر، مغرب اور عشاء کی  
نمازوں میں دوہ دو قعدے ہیں اور فجر کی نماز میں ایک قعدہ ہے، تو کل نو  
قعدے ہونے اور نین سو ذکر اور وتر میں دو کچھ لکھنے کہ عمر میں تین، مغرب  
میں ایک، عشاء میں تین اور فجر میں ایک، تو کل سترہ قعدے ہونے تو یہ سترہ

مرتبہ حضور ﷺ کا ذکر ہوا۔ پھر پانچوں وقت کے فرائض اور سنن و وتر کے بعد اخیراً میں کئی گیارہ مرتبہ درود شریف پڑھا جاتا ہے، پھر پھا اور لاہار ہوا، تو اس طرح ہر مسلمان روزانہ آپ صلی اللہ علیہ وسلم کا ذکر مبارک کر ہی لیتا ہے۔ پھر ایک موقع پانچوں وقت کی اذان اور تکبیر میں ہے جس میں "أَشْهَدُ أَنْ مُحَمَّدًا رَسُولَ اللَّهِ" موجود ہے، جس کو مؤذن اور سننے والا دونوں کہتے ہیں، پھر ہر نماز کے بعد دعا بھی سب ہی مانگتے ہیں، اور دعا مانگنے کے آداب میں سے یہ ہے کہ اس کے اولیٰ و آخر و درود شریف پڑھا جائے، فرض اس حساب سے ۲۸ سے بھی زیادہ تعداد حضور صلی اللہ علیہ وسلم کے ذکر مبارک کی ہوگی، اور یہ تو وہ مواقع ہیں کہ جن میں پڑھے بے پڑھے سب شامل ہیں، اور جو طلباء کرام دن و رات حدیث شریف پڑھتے ہیں وہ تو ہر وقت حضور صلی اللہ علیہ وسلم کے ذکر میں رہتے ہیں، اس لئے کہ ہر حدیث کے شروع میں آپ صلی اللہ علیہ وسلم کے نام کے ساتھ درود شریف موجود ہے، چنانچہ احادیث کی کتابیں اٹھا کر دیکھئے کہ ان میں جگہ جگہ "فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ" اور "عَنْ النَّبِيِّ صَلَّى اللَّهُ عَلَيْهِ وَسَلَّمَ" موجود ہے، اور درمیان میں بھی جہاں حضور ﷺ کا اسم مبارک آیا ہے وہاں بھی درود شریف موجود ہے، گویا کہ حضور پاک صلی اللہ علیہ وسلم کے ذکر مبارک اس طرح جاری کیا ہے کہ پھر ذکر مبارک کے مسلمانوں کو چارہ نہیں۔

حضور کا ذکر ہر وقت

مولانا فضل الرحمن صاحب مہجے مراد پادری سے کسی نے پوچھا کہ

ذکر ولادت آپ کے نزدیک جاننا ہے یا ناکر ہے؟ انہوں نے فرمایا کہ ہر  
 تو ہر وقت ذکر ولادت کرتے ہیں، اس لئے کہ ہر وقت کلمہ "لا الہ الا اللہ  
 محمد رسول اللہ" پڑھتے ہیں، اگر آپ صلی اللہ علیہ وسلم پیوانہ ہوتے تو  
 ہم یہ کلمہ کہاں پڑھتے۔

### محبت کا معیار

لہذا محبت کا لگانہ یہ ہے کہ آپ صلی اللہ علیہ وسلم کا ہر وقت ذکر ہو، لیکن  
 اس کے لئے یہ ضروری نہیں ہے کہ جیسے منعقد کئے جائیں اور منگوائی منگوائی  
 جائے، جب ذکر ہوگا، عاشق کو اتنی دیر کیسے میرا سکتا ہے؟

### محبوب کی یاد میں بے قرار

دیکھئے اگر کسی کو کسی سے محبت ہو جاتی ہے، تو محبت کرنے والے کی کیا  
 حالت ہوتی ہے، ہر وقت اس کی یاد میں بے قرار رہتا ہے اگر اس سے کوئی  
 کہے کہ میاں ذرا ٹھہر جاؤ، ہم مجلس آرائی کر لیں اور منگوائی منگوائیں اس وقت  
 ذکر کرنا اتورو، کہے گا کہ معلوم ہوتا ہے کہ تمہاری محبت بھولی ہے، کراتی دیر تک  
 محبوب کے ذکر سے روکے رہتے ہو، اور ہم نے اکثر مجلسوں میں میلا د کرنے  
 والوں کو ایسا ہی دیکھا ہے کہ یہ محبت سے بالکل خالی ہوتے ہیں، اس لئے کہ  
 محبت کا معیار تو یہ ہے کہ اپنے محبوب کی خوب نامت کی جائے، کسی نے خوب کیا،

لُعِينُ الرَّسُولِ وَاَتَتْ تَطْهَرُ حَيْثُ فَذًا لِقَسْبَرِي لِي

الْقَمَلِ يَدِينُ لَوْ كَانَ حُكْمٌ ضَارِعاً لَأَكْفَنَهُ بِنِ الْفَجْرِ  
لَيْسَ لِيَجِبُ مُوْتَعِ

ترجمہ

پر محبت، بات ہے کہ تم رسول سے محبت، محقق کاروائی بھی کرتے ہو اور اس کی نافرمانی بھی کرتے ہو، یہ دونوں باتیں کہیں صحیح ہو سکتی ہیں، مگر تم محبت میں بچے ہو، تو رسول کی اطاعت کرتے، کیونکہ وہی جس سے محبت کرنا ہے اس کا فرما سزاوار ہوتا ہے۔

سیرت کے جلسے اور نماز میں اقتضاء

ذکر ولادت کرنے والوں کو دیکھا ہے کہ مجلس میلاد کا اختتام کرتے ہیں، ہانس کھڑے کر رہے ہیں، ان پر پکڑے لگا رہے ہیں اور تھکے لگا رہے ہیں جو عام طور پر بچہ کی نگہ کی نگلی سے جمل رہے ہوتے ہیں، اور اگر کسی دوران نماز کا وقت آ جائے تو نماز نہیں پڑھتے، اور ڈاڑھی موٹھتے ہیں، کیوں جناب اکبر رسول سے محبت کرنے والے ایسے ہوتے ہیں؟ کیا حضور صلی اللہ علیہ وسلم کا یہی حق ہے کہ پانچ روپے کی مٹھائی منگوا کر تقسیم کر دی جائے اور سمجھ لیا جائے کہ ہم نے رسول اللہ صلی اللہ علیہ وسلم کی محبت کا حق ادا کر دیا؟ کیا آپ لوگوں نے حضور صلی اللہ علیہ وسلم کو حضور باللہ کوئی پیشہ ور پیر زادہ، سمجھ لیا ہے؟ کہ تھوڑی سی مٹھائی پر خوش ہو جائیں، تو بہ تو بہ حضور باللہ، یاد رکھو حضور صلی اللہ علیہ وسلم اپنے ایسے محبت کرنے والے سے خوش نہیں ہیں، بچے محبت کرنے والے تو وہ ہیں جو اپنے قول و فعل، وضع قطع ہر چیز میں حضور صلی اللہ علیہ وسلم کا اجراع کرتے ہیں اور ان کی اطاعت و فرمانبرداری کرتے ہیں۔

## سیرت النبیؐ کے جلسے اور جلوس

الحمد لله بحمده وسنعمته واستغفروا ليواس به ونحو كل عمله وبعد  
 بالله من شرور الصفا من سيئات اعماله من يهده الله فلا مضل له  
 ومن يضلل فلا هادي له واتهد ان لا اله الا الله وحده لا شريك له  
 واشهد ان محمداً وسليماً رسالاً محمداً عبده ورسوله صلى  
 الله تعالى عليه وعلى آله واصحابه واهل بيته وسلم تسليماً كثيراً

اما بعد فاعوذ بالله من الشيطان الرجيم، بسم الله الرحمن الرحيم  
 لقد كان لكم من رسول الله آياتاً حسنة لئن كان يرخوانه وانتم  
 الا يروا ذكر الله كثيراً (سورہ اعراب ۲۱)

است بالله صدق الله مولانا العظیم، وصدق رسولہ النبی اکرم  
 ومن علی ذلك من الشاكرين والشافعين والحمد لله رب  
 العالمين

### آپ کا ذکر مبارک

بزرگان محترم و برادران عزیز، نبی کریم صلی اللہ علیہ وسلم کا ذکر مبارک  
 انسان کی عظیم ترین سعادت ہے اور اس روئے زمین پر کسی بھی مسیحی کا تذکرہ  
 اتنا بامقصد اور ذاب اتنا بامقصد خیر و برکت نہیں ہو سکتا جتنا سرور کا نامت  
 حضرت محمد مصطفیٰ صلی اللہ علیہ وسلم کا تذکرہ ہو سکتا ہے۔ لیکن تذکرہ کے ساتھ  
 ساتھ ان سیرت طیبہ کی محفلوں میں ہم نے بہت سی ایسی نئی باتیں شروع  
 کر دی ہیں۔ جن کی وجہ سے ذکر مبارک کا صحیح فائدہ اور صحیح شرعاً حاصل

نہیں صبر ہے۔

سیرت طیبہ اور صحابہ کرام

ان غلطیوں میں سے ایک غلطی یہ ہے کہ ہم نے سرکارِ دو عالم صلی اللہ علیہ وسلم کا ذکر مبارک صرف ایک مہینے یعنی ربیع الاول کے ساتھ خاص کر دیا ہے، اور ربیع الاول کے بھی صرف ایک دن اور ایک دن میں بھی صرف چند کلمے ہی کریم صلی اللہ علیہ وسلم کا ذکر کر کے ہم پہ سمجھتے ہیں کہ ہم نے نبی کریم صلی اللہ علیہ وسلم کا حق ادا کر دیا ہے، یہ حضورِ اقدس صلی اللہ علیہ وسلم کی سیرت طیبہ کے ساتھ اتنا بڑا ظلم ہے کہ اس سے بڑا ظلم سیرت طیبہ کے ساتھ کوئی اور نہیں ہو سکتا۔

صحابہ کرام رضوان اللہ تعالیٰ علیہم اجمعین کی پوری زندگی میں کہیں یہ بات آپ کو خطر نہیں آئے گی۔ اور نہ آپ کو اس کی ایک مثال ملے گی کہ انہوں نے ۱۲ ربیع الاول کو خاص جشن منایا ہو۔ عید میلاد النبی کا اہتمام کیا ہو، یا اس خاص مہینے کے بعد سیرت طیبہ کی محفلیں منعقد کی ہوں۔ اس کے بجائے صحابہ کرام کا طریقہ یہ تھا کہ ان کی زندگی کا ایک ایک لمحہ سرکارِ دو عالم صلی اللہ علیہ وسلم کے ذکر کی حیثیت رکھتا تھا۔ جہاں وہ صحابہ ملے انہوں نے آپ کی اسوہت اور آپ کے ارشادات آپ کی دی ہوئی تعلیمات کا آپ کی حیات طیبہ کے مختلف واقعات کا ذکر شروع کر دیا۔ اس لئے ان کی ہر محفل سیرت طیبہ کی محفل تھی۔ ان کی ہر نشست سیرت طیبہ کی نشست تھی۔ اس کا نتیجہ یہ تھا



کہ ان کو نبی کریم صلی اللہ علیہ وسلم کے ساتھ محبت اور تعشق کے اعتبار کے لئے  
 یہی مظاہروں کی ضرورت تھی کہ عید میلاد النبیؐ منائی جا رہی ہے اور جلدوں  
 نکالے جا رہے ہیں۔ جلسے ہو رہے ہیں۔ چراغوں کیا جا رہا ہے۔ اس قسم کے  
 کاموں کی صحابہ کرام، تابعین اور تبع تابعین کے زمانے میں ایک مثال بھی  
 پیش نہیں کی جاسکتی۔

### اسلام کی مظاہروں کا دین نہیں

بات درحقیقت یہ تھی کہ یہی مظاہرہ کرنا صحابہ کرامؓ کی عادت نہیں تھی،  
 وہ اس کی روح کو اچھائے ہوئے تھے، حضور اقدس صلی اللہ علیہ وسلم اس دنیا  
 میں کیوں تشریف لائے تھے؟ آپ کا کیا پیغام تھا؟ آپ کی کیا تعلیم تھی؟  
 آپ دنیا سے کیا چاہتے تھے؟ اس کام کے لئے انہوں نے اپنی ساری زندگی  
 کو وقف کر دیا۔ لیکن اس قسم کے یہی مظاہرے نہیں کئے۔ اور یہ طریقہ ہم نے  
 غیر مسلموں سے لیا ہے۔ ہم نے دیکھا کہ غیر مسلم اقوام اپنے بڑے بڑے  
 لیڈروں کے دن منایا کرتی ہیں۔ اور ماں دنوں میں خاص جشن اور خاص محفل  
 منعقد کرتی ہیں اور ان کی دیکھا دیکھی ہم نے سوچا کہ ہم بھی نبی کریم ﷺ کے  
 تذکرہ کے لئے عید میلاد النبیؐ منائیں گے۔ اور یہ نہیں دیکھا کہ جن لوگوں  
 کے نام پر کوئی دن منایا جاتا ہے درحقیقت یہ وہ لوگ ہوتے ہیں جن کی زندگی  
 کے تمام لحاظ کو قابلِ یادداشت اور قابلِ تقلید نہیں سمجھا جاسکتا، بلکہ یا تو وہ سیاسی  
 لیڈر ہوتا ہے۔ یا کسی اور دنیاوی معاملے میں لوگوں کا تانکہ ہوتا ہے، تو صرف

اس کی پادشاہی کرنے کے لئے اس کا دل مٹایا گیا لیکن اس قاتل کے بارے میں یہ نہیں کہا جاسکتا کہ اس کی زندگی کا ایک ایک لمحہ قابل تہلیل ہے۔ اور اس نے دنیا میں جو کچھ کیا وہ سب کیا ہے، وہ محسوس اور لطفیوں سے پاک تھا لہذا اس کی ہر چیز کو اپنایا جائے۔ اس میں سے کسی کے بارے میں بھی یہ نہیں کہا جاسکتا۔

## آپ کی زندگی ہمارے لئے نمونہ ہے

لیکن یہی تو سرکارِ دو عالم صلی اللہ علیہ وسلم کے بارے میں اللہ تعالیٰ ارشاد فرماتے ہیں کہ ہم نے آپ کو بھیجا ہی اس مقصد کے لئے تھا کہ آپ انسانیت کے سامنے ایک کھل اور بہترین نمونہ پیش کریں، ایسا نمونہ بن جائیں، جس کو دیکھ کر لوگ کھل جائیں۔ اس کی تقلید کریں، اس پر عمل پیرا ہوں، اور اپنی زندگی کو اس کے مطابق ڈھالنے کی کوشش کریں۔ اس فرض کے لئے نبی کریم صلی اللہ علیہ وسلم کو اس دنیا میں بھیجا گیا تھا۔ آپ کی زندگی کا ہر ایک لمحہ ہمارے لئے ایک مثال ہے، ایک نمونہ ہے۔ اور ایک قابل تقلید عمل ہے۔ اور ہمیں آپ کی زندگی کے ایک ایک لمحے کی نقل پکارتی ہے۔ اور ایک مسلمان کی حیثیت سے ہمارا یہ فریضہ ہے، لہذا ہم نبی کریم صلی اللہ علیہ وسلم کو دنیا کے دوسرے لیڈروں پر قیاس نہیں کر سکتے۔ کہ ان کا ایک دن مٹایا اور بات ختم ہوگی بلکہ سرکارِ دو عالم ﷺ کی حیاتِ طیبہ کو ہماری زندگی کے ہر ایک لمحے کے لئے اللہ تعالیٰ نے نمونہ بنا دیا ہے۔ اور سب چیزوں میں

ہمیں ان کی اقتدا کرنی ہے، ہمارا زندگی کا ہر دن ان کی یاد مٹانے کا دن ہے۔

ہماری نیت درست نہیں

دوسری بات یہ ہے کہ سیرت کی تفلیس اور چلے جگہ جگہ مشہد ہوتے ہیں، مومن میں جی کریم ﷺ کی سیرت طیبہ کو بیان کیا جاتا ہے لیکن بات دراصل یہ ہے کہ کام کتنا ہی اچھے سے اچھا کیوں نہ ہو۔ مگر جب تک کام کرنے والے کی نیت صحیح نہیں ہوگی جب تک اس کے دل میں دماغ اور جذبہ صحیح نہیں ہوگا۔ اس وقت تک وہ کام بے کار، بے فائدہ، بے مصرف، بلکہ بعض اوقات معزز و متعصبانہ اور باعث گناہ بن جاتا ہے۔ دیکھئے، نماز کتنا اچھا عمل ہے اور اللہ تعالیٰ کی عبادت ہے اور قرآن حدیث نماز کے فضائل سے بھرے ہوئے ہیں، لیکن اگر کوئی شخص نماز اس لئے پڑھتا ہے تاکہ لوگ مجھے نیک متی اور پارسا سمجھیں، ظاہر ہے کہ وہ ساری نماز اکارت ہے، بے فائدہ ہے، بلکہ ایسی نماز پڑھنے سے ثواب کے بجائے الٹا گناہ ہوگا، حدیث شریف میں حضور اقدس صلی اللہ علیہ وسلم نے ارشاد فرمایا کہ:

من صلی برفہی فقد اشراک باللہ (مسند صحیح ص ۱۲)

”جو شخص لوگوں کو دکھانے کے لئے نماز پڑھے تو گویا اس نے اللہ کے ساتھ دوسرے کو شریک ٹھہرایا ہے۔“

اس لئے کہ وہ نماز اللہ کو راضی کرنے کے لئے نہیں پڑھتا ہے۔ بلکہ مخلوق کو راضی کرنے کے لئے اور مخلوق میں اپنا تقویٰ اور نیکی کا دھبہ بھانے

کے لئے چارہ رہا ہے، اس لئے وہ ایسا ہے جیسے اس نے اللہ کے ساتھ غلوئی کو شریک نصیرایا، اتنا اچھا کام تھا، لیکن صرف نیت کی خرابی کی وجہ سے بیکار ہو گیا، اور اللہ بامعنی گناہین گیا۔

یہی معاملہ سیرت طیبہ کے سنیے اور سنانے کا ہے، اگر کوئی شخص سیرت طیبہ کو صحیح مفہوم کی نیت اور صحیح جذبے سے سنتا اور سنانا ہے تو یہ کام بلاشبہ عظیم الشان ثواب کا کام ہے اور بامعنی خیر و برکت ہے۔ اور زندگی میں انقلاب لانے کا سبب ہے، لیکن اگر کوئی شخص سیرت طیبہ کو صحیح نیت سے نہیں سنتا، اور صحیح نیت سے نہیں سنانا ہے، بلکہ اس کے ذریعہ ہیکو اور انراض و مقاصد دل میں پیچھے ہوئے ہیں۔ اور جنس کے تحت سیرت طیبہ کے پلٹے اور غلطیوں مشفقہ کی جا رہی ہیں۔ تو بھانجیہ یہ بڑے گھٹانے کا سوا ہے، اس لئے کہ گناہ میں تو نظر آ رہا ہے کہ آپ بہت نیک کام کر رہے ہیں، لیکن حقیقت میں وہ اتنا گناہ کا سبب بن رہا ہے اور اللہ تعالیٰ کے غضاب اور عقاب کا سبب بن رہا ہے۔

نیت کچھ اور ہے

اس نقطہ نظر سے اگر ہم اپنا جائزہ لے کر دیکھیں، اور سچے دل سے نیک نیتی کے ساتھ اپنے گریبان میں سو ڈال کر دیکھیں کہ ان تمام مقصدوں میں جو کراہتا ہے پتلا اور نیک مشفقہ ہو رہی ہیں، کیا ان کے مقصد میں اس جادو پر مشفقہ کر رہے ہیں کہ ہمارا مقصد اللہ تعالیٰ کو راضی کرنا ہے؟ اور اللہ کے رسول

صلی اللہ علیہ وسلم کی بیرونی خصوصیت ہے؟ کیا اس لئے محفل منعقد کر رہے ہیں کہ نبی کریم صلی اللہ علیہ وسلم کی جو تعلیمات ان محفلوں میں نہیں گئے اس کو اپنی زندگی میں ادا کرنے کی کوشش کریں گے؟ بعض اللہ کے ایک بندے ایسے بھی ہوں گے جن کی یہ نیت ہوگی۔ لیکن ایک عام طرز عمل دیکھئے تو یہ نظر آئے گا محفل منعقد کرنے کے مقاصد ہی کچھ اور ہیں۔ نہیں ہی کچھ اور ہیں، یہ نیت نہیں ہے کہ اس جلسے میں شرکت کے بعد ہم نبی کریم صلی اللہ علیہ وسلم کی سنتوں پر عمل پیرا ہونے کی کوشش کریں گے، بلکہ نیت یہ ہے کہ مجھے کی کوئی الجھن ہے، جو اپنا اثر سوچ بڑھانے کے لئے جلسہ منعقد کر رہا ہے، اور یہ خیال ہے کہ جلسہ سیرت النبی کر کے سے ہماری الجھن کی شہرت ہو جائی گی، کوئی جماعت اس لئے جلسہ سیرت النبی منعقد کر رہی ہے کہ اس جلسہ کے ذریعہ ہماری تعریف ہوگی کہ بڑا شاندار جلسہ کیا، بڑے اعلیٰ درجے کے مقررین بلائے، اور بڑے مجمع نے اس میں شرکت کی اور مجمع نے داد و تحسین کی۔ کہیں جلسے اس لئے منعقد ہو رہے ہیں کہ اپنی بات کہنے کا کوئی اور موقع تو ملتا نہیں ہے، کوئی سیاسی بات ہے یا کوئی فرقہ وارانہ بات ہے جس کو کسی اور پلیٹ فارم پر ظاہر نہیں کیا جاسکتا، اس لئے سیرت النبی کا ایک جلسہ منعقد کر لیں، اور اس میں اپنے ولی کی بھڑاس نکال لیں، چنانچہ اس جلسے میں پہلے حضور اللہ صلی اللہ علیہ وسلم کی تعریف اور توصیف کے دو چار جملے بیان ہو گئے اور اس کے بعد پوری تقریر میں اپنے مقاصد بیان ہو رہے ہیں، اور فریق مخالف پر بسمباری ہو رہی ہے۔ اس فرض کے لئے جلسے منعقد

اور ہے۔

## دوست کی ناراضگی کے ڈر سے شرکت

پھر دیکھنے کی بات یہ ہے کہ اگر لاکھ بچے دل سے سرکارِ دو عالم صلی اللہ علیہ وسلم کی تعلیمات پر عمل کرنے کی نیت سے ہم نے یہ محفلیں منعقد کی ہوتیں تو پھر ہمارا طرز عمل یکساں اور ہونا، ایک گھر میں ایک محفل مبارک منعقد ہونا ہی ہے۔ اب اگر اس محفل میں اس کا کوئی دوست یا رشتہ دار شریک نہیں ہوا تو اس کو صلحاً کیا جا رہا ہے اور اس پر ملامت کی جا رہی ہے۔ اور اس سے شکایتیں ہوتی ہیں، اس محفل میں شرکت کرنے والوں کی نیت یہ ہے کہ کئی محفل منعقد کرتے آئے ہم سے ناراض نہ ہو جائیں۔ اور ان کے دل میں شکایت پیدا نہ ہو جائے، اللہ کو راضی کرنے کی فکر نہیں ہے، محفل منعقد کرنے والوں کو راضی کرنے کی فکر ہے۔

## مقرر کا جوش دیکھنا مقصود ہے

کوئی شخص اس لئے جلسے میں شرکت کر رہا ہے کہ اس میں غلام مقرر صاحب تقریر کریں گے۔ ذرا ابا کرو دیکھیں کہ وہ کبھی تقریر کرتے ہیں، سنا ہے کہ بڑے جوشیے اور شاعر مقرر ہیں۔ بڑی دعوایں دھار تقریر کرتے ہیں۔ گویا کہ تقریر کا مزہ لینے کے لئے جا رہے ہیں، تقریر کے جوش و خروش کا اندازہ کرنے کے لئے جا رہے ہیں۔ اور یہ دیکھنے کے لئے جا رہے ہیں کہ غلام مقرر کیسے لگا گا کہ شعر پڑھتا ہے کتنے واقعات سنانا ہے۔

## وقت گزاری کی نیت ہے

کچھ لوگ اس لئے سیرت النبیؐ کے جلسے میں شرکت کر رہے ہیں کہ چلو، آج کوئی اور کام نہیں ہے، اور وقت گزاری کرنی ہے، چلو، کسی جلسے میں جا کر بیٹھ جاؤ تو وقت گزر جائے گا۔ اور تپے ٹھارہ افراد اس لئے شریک ہو رہے ہیں کہ گھر میں تو دل نہیں لگ رہا ہے اور محلے میں ایک جلسہ ہو رہا ہے، چلو، اس میں تھوڑی دیر جا کر بیٹھ جائیں، اور چٹنی و بیروں لگے گا، وہاں بیٹھے رہیں گے، اور جب دل گھبرائے گا، اٹھ کر چلے جائیں گے۔ لہذا مقصد یہ ہے کہ کچھ وقت گزاری کا سامان ہو جائے، اگرچہ بعض اوقات اس طرح وقت گزاری کے لئے جانا بھی فائدہ مند ہو جاتا ہے، اللہ رسول کی کوئی بات کان میں پڑ جاتی ہے۔ اور اس سے انسان کی زندگی بدل جاتی ہے، ایسے واقعات بھی ہوئے ہیں۔ لیکن میں نیت کی بات کر رہا ہوں کہ جاتے وقت نیت درست نہیں ہوتی۔ یہ نیت نہیں ہوتی کہ میں جا کر رسول اللہ ﷺ کی سیرت سن کر اس پر عمل پیرا ہوں گا۔

ہر شخص سیرتِ طیبہ سے فائدہ نہیں اٹھا سکتا

قرآن کریم یہ کہتا ہے کہ

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

تمہارے لئے اللہ کے رسول کی زندگی میں بہترین نمونہ ہے، اور آپ

کی حیات طیبہ مشعلِ راد ہے، یہ ایک پیغامِ ہدایت ہے، اور یہ ایک اسوہ حسنہ ہے، ایک عملِ نمونہ ہے، لیکن ہر شخص کے لئے نمونہ نہیں ہے، بلکہ اس شخص کیلئے جو اللہ تبارک و تعالیٰ کو راضی کرنا چاہتا ہو۔ اور اس شخص کے لئے جو عہدِ آخرت کو سنوارنا چاہتا ہو۔ اور عہدِ آخرت پر اس کا پورا ایمان اور یقین اور بھروسہ ہو۔ اور وہ اللہ تبارک و تعالیٰ کو کھڑے سے یاد کرتا ہو۔ لہذا جس شخص میں یہ اوصاف پائے جائیں گے اس کے لئے سیرت طیبہ ایک پیغامِ ہدایت ہے۔

لیکن جس شخص کے اندر یہ اوصاف موجود نہیں اور جو اللہ کو راضی کرنا نہیں چاہتا۔ اور عہدِ آخرت پر بھروسہ نہیں رکھتا، اور عہدِ آخرت کو سنوارنے کے لئے یہ کام نہیں کرتا۔ اور وہ اللہ کو کھڑے سے یاد نہیں کرتا، اس کے لئے اس بات کی کوئی گارنٹی نہیں کہ رسول اللہ ﷺ کی سیرت طیبہ اس کے لئے ہدایت کا پیغام بن جائے گی۔ سیرت طیبہ تو ایچھل کے سامنے بھی تھی، اور ایچھل کے سامنے بھی تھی، اسی بن خلف کے سامنے بھی تھی۔ لیکن وہ سیرت طیبہ سے فائدہ نہیں اٹھا سکے۔

باری کہ در خطبات طبعی خلاف نیست  
دہانگ کہ نہ روید و در شورہ ہم نفس

یعنی وہ زمین ہی بھرتی تھی۔ اور اس بھرت زمین میں ہدایت کا بیج ڈال نہیں پاسکتا تھا۔ وہ بار بار نہیں ہو سکتا تھا۔ لہذا اگر کسی شخص کے دل میں اللہ تعالیٰ کو راضی کرنے کی فکر نہیں۔ اور اس طرح کو سنوارنے کی فکر نہیں، اور اللہ کی یاد اس کے



دل میں نہیں ہے تو پھر کسی صورت میں نبی کریم صلی اللہ علیہ وسلم کی سیرت طیبہ سے وہ شخص اپنی زندگی میں فائدہ نہیں اٹھا سکتا۔

لہذا یہ سارے مناظر جو ہم دیکھ رہے ہیں اس میں جہاں اوقات ہماری نہیں درست نہیں ہوتیں، اور اس کا نتیجہ یہ ہے کہ ہزاروں تقریریں سن لیں، اور ہزاروں محفلوں میں شرکت کر لی۔ لیکن زندگی جیسے پہلے تھی وہی آج بھی ہے، جس طرح پہلے ہمارے دلوں میں گناہوں کا شوق اور گناہوں کی طرف رغبت تھی وہ آج بھی موجود ہے اس کے بعد کوئی فرق نہیں آیا۔

آپ کی سنتوں کا مذاق اڑایا جا رہا ہے

تیسری بات یہ ہے کہ انہی سیرت طیبہ کے نام پر منفقہ ہونے والی محفلوں میں نہیں محفل کے دو وہاں ہم ایسے کام کرتے ہیں جو سرکارِ دو عالم محمد مصطفیٰ صلی اللہ علیہ وسلم کے اور شادات کے قطعی خلاف ہیں، سرکارِ دو عالم صلی اللہ علیہ وسلم کا نام لیا جا رہا ہے۔ آپ کی تعلیمات، آپ کی سنتوں کا ذکر کیا جا رہا ہے، لیکن مثلاً ہم ان تعلیمات کا، ان سنتوں کا، ان ہدایات کا مذاق اڑا رہے ہیں جو نبی کریم صلی اللہ علیہ وسلم نے کر آئے تھے۔

سیرت کے جلسے اور بے پروگی

چنانچہ ہمارے معاشرے میں اب ایسی محفلیں سبکدوش سے ہونے لگی ہیں جن میں مخلوط اجتماع سے اور عورتیں اور مرد ساتھ بیٹھے ہوتے ہیں، اور

سیرت طیبہ کا بیان ہو رہا ہے، نبی کریم صلی اللہ علیہ وسلم نے تو عورتوں کو ٹھرایا  
 کیا کہ تمہیں نماز بھی پڑھنی ہو تو مسجد کے بجائے گھر میں پڑھو اور گھر میں گن  
 کے بجائے کمرے میں پڑھو اور کمرے میں بہتر یہ ہے کہ کافرئی میں پڑھو،  
 عورت کے بارے میں آپ صلی اللہ علیہ وسلم یہ حکم دے رہے ہیں۔ لیکن انہی  
 سرکارِ دو عالم صلی اللہ علیہ وسلم کا ذکر مبارک ہو رہا ہے۔ جس میں عورتیں اور  
 مرد مخلوط اجتماعات میں شریک ہیں، اور کسی اللہ کے بندے کو یہ خیال نہیں آتا  
 کہ سیرت طیبہ کے ساتھ کیا مذاق ہو رہا ہے، پوری آرائش اور زیبائش کے  
 ساتھ سچ دیکھ کر بے پردہ ہو کر خواتین شریک ہو رہی ہیں، اور مرد بھی ساتھ  
 موجود ہیں۔

## سیرت کے جلسے میں موسیقی

نبی کریم سرکارِ دو عالم صلی اللہ علیہ وسلم نے ارشاد فرمایا تھا کہ مجھے جس  
 کام کے لئے بھیجا گیا ہے، اس میں سے ایک اہم کام یہ ہے کہ میں اللہ یا جوں  
 یا سرچوں کو اور سارا دوسرہ کو اور آلات موسیقی کو اس دنیا سے مٹا دوں۔ لیکن  
 آج انہی سرکارِ دو عالم صلی اللہ علیہ وسلم کے نام پر محفل منعقد ہو رہی ہے۔  
 جلسہ ہو رہا ہے اور اس میں سارا دوسرہ کے ساتھ نعت پڑھی جا رہی ہے، اور  
 اس میں توہلی شریف ہو رہی ہے توہلی کے ساتھ لفظ ”شریف“ بھی لگ گیا  
 ہے۔ اور اس میں پورے آب و تاب کے ساتھ ہارمونیم بجا رہا ہے،  
 سارا دوسرہ ہو رہا ہے۔ عام گانوں میں اور نبی کریم صلی اللہ علیہ وسلم کی نعت

میں کوئی فرق نہیں دکھا جا رہا ہے۔ نبی کریم صلی اللہ علیہ وسلم کی سیرت کے ساتھ اس سے بڑا لائق اور کیا ہو سکتا ہے۔

اس کے علاوہ ریلوے اور ٹیلیویشن پر عورتیں اور مردوں کی تصویریں چھوڑ دی ہیں، ٹیلیویشن دیکھنے والوں نے بتایا کہ عورتیں پورے آرائش اور زیبائش کے ساتھ ٹیلیویشن پر آ رہی ہیں۔ یہ کیا لائق ہے جو آپ کی سیرت طیبہ اور آپ کی تعلیمات کے ساتھ ہو رہا ہے۔ عورت جس کے بارے میں قرآن کریم نے فرمایا کہ:

ولا تدرجن فروع السحاہلیۃ الاولیٰ (سورہ الاحزاب ۳۳)

یعنی زمانہ جاہلیت کی طرح تم بناؤ سنگھار کر کے مردوں کے سامنے مت آؤ، آج بھی عورت پورے میک اپ اور بناؤ سنگھار کے ساتھ مردوں کے سامنے آ رہی ہے۔ لہذا نبی کریم صلی اللہ علیہ وسلم کی شان میں نعت پڑھا رہی ہے۔ نبی کریم صلی اللہ علیہ وسلم کی نعت اور سیرت کے ساتھ اس سے بڑا لائق اور کیا ہو سکتا ہے؟ اگر آپ یہ سمجھتے ہیں کہ ان چیزوں کی وجہ سے اللہ کی رحمت آپ کی طرف منحوس ہوگی تو پھر آپ سے بڑا لائق اور کونسا ہے۔ نبی کریم سرور دو عالم صلی اللہ علیہ وسلم کی سنتوں کو سنا کر آپ کی تعلیمات کی خلاف ورزی کر کے، آپ کی سیرت طیبہ کی مخالفت کر کے اور اس کا مذاق اڑا کر بھی اگر آپ اس کے ضمنی ہیں کہ اللہ کی رحمتیں آپ پر پھار رہی ہیں تو اس سے بڑا مذاق اور اس سے بڑا احمق کونسا مرد ہے زمین پر کوئی اور نہیں ہو سکتا۔

مواضع اللہ۔ یہ تو اللہ تعالیٰ کے عذاب اور اس کے عتاب کو دعوت و وحی دہانی  
 باتیں ہیں، وہ کام جو حضور صلی اللہ علیہ وسلم کی نافرمانی کے کام ہیں، وہ ہم سب کو  
 سیرت طیبہ کو بیان کرتے وقت کرتے ہیں۔

## سیرت کے جلسے میں نمازیں قضا

پہلے بات صرف مجلسوں کی حد تک محدود تھی کہ سیرت طیبہ کا جلسہ ہو رہا  
 ہے، اس میں شریعت کی چاہے جتنی تکالیف و ہدایاں ہو رہی ہوں، کسی کو پرواہ  
 نہیں، لیکن اب تو بات اور آگے بڑھ گئی ہے چنانچہ دیکھنے اور سننے میں آیا ہے  
 کہ آپ صلی اللہ علیہ وسلم کی سیرت طیبہ کے جلسے کے انتظامات ہو رہے ہیں۔  
 اور ان انتظامات میں نمازیں قضا ہو رہی ہیں، کسی شخص کو نماز کا ہوتی نہیں، پھر  
 رات کے دو دو بجے تک تقریریں ہو رہی ہیں۔ اور صبح فجر کی نماز چاہی ہے  
 رہے کہ فجر کی کریم سرور دو عالم صلی اللہ علیہ وسلم کا ارشاد تو یہ تھا کہ جس شخص کی  
 ایک عصر کی نماز فوت ہو جائے تو وہ شخص ایسا ہے جیسے اس کے تمام مال اور  
 تمام اہل و عیال کو کوئی شخص لوٹ کر لے گیا۔ اتنا عظیم نقصان ہے لیکن  
 سیرت طیبہ کے جلسے کے انتظامات میں نمازیں قضا ہو رہی ہیں اور کوئی فکر  
 نہیں، اس لئے کہ ہم تو ایک مقدس کام میں گئے ہوئے ہیں اور نبی کریم صلی  
 اللہ علیہ وسلم نے نماز کی جو تاکید بیان فرمائی تھی وہ نگاہوں سے اور جمل سے ہے۔

## سیرت کے جلسے اور ایذا مسلم

اور بسنے سیرت طیبہ کا جلسہ اور اسے۔ جس میں کل بچپن میں سامعین

بیٹھے ہیں۔ لیکن لاڈلہ ایجنٹ کا بڑا لگانا ضروری ہے کہ اس کی آواز پورے محلے میں گونجے، جس کا مطلب یہ ہے کہ جب تک جلسہ ختم نہ ہو جائے اس وقت تک محلے کا کوئی پیار، کوئی ضعیف، کوئی بوڑھا اور معذور آدمی سونہ سکے۔ حالانکہ نبی کریم صلی اللہ علیہ وسلم کا عمل تو یہ تھا کہ آپ تہجد کی نماز کے لئے بیدار ہوتے ہیں، لیکن کس طرح بیدار ہوتے ہیں؟ حضرت عائشہ صدیقہ رضی اللہ عنہا بیان فرماتی ہیں کہ ”تھام روئے آپ دھیرے سے اٹھے کہیں ایسا نہیں ہو کہ عائشہ (رضی اللہ عنہا) کی آنکھ کھل جائے۔“ ”فتح الباب روئے“ آہستہ سے دروازہ کھولا۔ کہیں ایسا نہ ہو کہ عائشہ (رضی اللہ عنہا) کی آنکھ کھل جائے اور نماز جیسے فریضے کے اہم حضور صلی اللہ علیہ وسلم کا یہ عمل تھا کہ حدیث میں نبی کریم صلی اللہ علیہ وسلم نے فرمایا کہ اگر میں نماز میں کسی بچے کے رونے کی آواز سنتا ہوں تو نماز کو ٹھہر کر دیتا ہوں، کہیں ایسا نہ ہو کہ اس بچے کی آواز سن کر اس کی ماں کسی مشقت میں مبتلا ہو جائے۔ لیکن یہاں بلا ضرورت، بطور کسی وجہ کے، صرف ۳۰، ۲۵ ساتھیوں کو سنانے کے لئے اتنا بڑا لاڈلہ ایجنٹ نصب ہے کہ کوئی ضعیف، بیمار آدمی اپنے گھر میں سونٹیں سکتا، اور انتظام کرنے والے اس سے بے خبر ہیں کہ کتنے بڑے کبیرہ گناہ کا ارتکاب ہو رہا ہے۔ اس لئے کہ اپنے اہل مسلم کبیرہ گناہ ہے، اس کا کسی کو احساس نہیں۔ (دعائی،

## دوسروں کی انتہائی میں جلوس

ہمارا یہ سارا طرز عمل اس بات پر دلالت کر رہا ہے کہ وہ حقیقت نیت درست نہیں ہے، نبی کریم صلی اللہ علیہ وسلم کی تعلیمات کو اپنانے اور اس پر عمل کرنے کی نیت نہیں ہے بلکہ مقاصد کو اور ہیں۔ اور جیسا کہ میں نے عرض کیا پہلے صرف جلوس کی حد تک بات تھی، اب تو جلوسوں سے آگے بڑھ کر جلوس اٹھانا شروع ہو گئے۔ اور اس کے لئے استدلال یہ کیا جاتا ہے کہ فلاں فرقہ فلاں مہینے میں اپنے احکام کی پوری جلوس نکالا ہے تو پھر ہم اپنے نبی کے نام پر ریح الاول میں جلوس کیوں نہ نکالیں، گو یا کہ اب اس کی نقل اتاری جا رہی ہے کہ حسب محرم کا جلوس نکالا ہے تو ریح الاول کا بھی اٹھانا چاہئے، بزم خود یہ سمجھ رہے کہ ہم نبی کریم صلی اللہ علیہ وسلم کے احکام کے مطابق عمل کر رہے ہیں، اور آپ کی عظمت اور محبت کا حق ادا کر رہے ہیں۔

لیکن اس پر ذرا غور کریں کیا کر نبی کریم صلی اللہ علیہ وسلم خود اس جلوس کو دیکھ لیں جو آپ کے نام پر نکالا جا رہا ہے تو کیا آپ صلی اللہ علیہ وسلم اس کو گوارا اور پسند فرمائیں گے؟ نبی کریم صلی اللہ علیہ وسلم نے تو ہمیشہ اس آست کو ان دیکھ مٹاہروں سے اجتناب کی تلقین فرمائی۔ چنانچہ آپ صلی اللہ علیہ وسلم نے فرمایا کہ نکاہری اور دیکھ چیزوں کی طرف جانے کے بجائے میری تعلیمات کی روح کو دیکھیں، اور میری تعلیمات کو اپنی زندگی میں اپنانے کی کوشش کرو۔ صحابہ کرام رضوان اللہ تعالیٰ علیہم اجمعین کی پوری حیات طیبہ میں

کوئی شخص ایک نظیر یا ایک مثال اس باپ پر پیش کر سکتا ہے کہ نبی کریم صلی اللہ علیہ وسلم کی سیرت کے نام پر تاریخ الاذل میں یا کسی سینے میں کوئی جلوس نکالا گیا ہو؟ جگہ پورے تیرہ سو سال کی تاریخ میں کوئی ایک مثال کم از کم مجھے تو نہیں ملی کہ کسی نے آپ کے نام پر جلوس نکالا ہو۔ ہاں اشد حضرات محرم میں اپنے امام کے نام پر جلوس نکالا کرتے تھے، تو ہم نے سوچا کہ آگ نکالی میں ہم بھی جلوس نکالیں گے۔ جانا کہ نبی کریم صلی اللہ علیہ وسلم کا ارشاد ہے

من تشبه بقوم فهو منهم

(جو شخص کسی قوم سے ملے گا وہ اس کی قوم میں سے ہوگا)۔

جو شخص کسی قوم کے ساتھ مشابہت اختیار کرتا ہے وہ ان میں سے ہو جاتا ہے اور صرف جلوس نکالنے پر اکتفا نہیں کیا، بلکہ اس سے بھی آگے بڑھ کر یہ اور ہے کہ کعب شریف کی شبہس نکالی جا رہی ہیں، روضہ اقدس کی شبہس نکالی جا رہی ہیں۔ گنبد حضرت ا کی شبہس نکالی جا رہی ہیں۔ پورا شہران چیزوں سے بھرا ہے۔ اور دنیا بھر کی عورتیں، بچے، بوڑھے اس کو متحرک سمجھ کر برکت حاصل کرنے کے لئے اس کو ہاتھ لگانے کی کوشش کر رہے ہیں، وہاں جا کر دعا کریں، مانگی جا رہی ہیں، نہیں مانی جا رہی ہیں، حضرت محمد صلی اللہ علیہ وسلم کی سیرت طیبہ کے نام پر یہ کیا اور ہے؟ نبی کریم صلی اللہ علیہ وسلم شرک کو، بدعات کو، اور جاہلیت کو مٹانے کے لئے دنیا میں تشریف لائے۔ اور آج آپ نے نبی کریم صلی اللہ علیہ وسلم کی کے نام پر ساری بدعات شروع کر دیں، روضہ اقدس صلی اللہ علیہ وسلم کو اس گنبد سے

کوئی مناسب نہیں، جو آپ نے اپنے ہاتھوں کا کرکڑا کر دیا ہے، لیکن اس کا نتیجہ یہ ہے کہ اس کو مقدس سمجھ کر تمک کے لئے کوئی اس کو چھو رہا ہے، کوئی اس کو ہاتھ لگا رہا ہے۔

### حضرت عمر رضی اللہ عنہ اور حجر اسود

حضرت عمر رضی اللہ عنہ تو حجر اسود کو چومنے وقت شرماتے ہیں کہ اسے حجر اسود! میں جانتا ہوں تو ایک پتھر کے سوا کچھ نہیں ہے، غصا کی قسم اگر محمد مصطفیٰ صلی اللہ علیہ وسلم کو میں نے تجھے چومتا ہوں تو دیکھا ہوتا تو میں تجھے کبھی نہ چومتا، لیکن میں نے نبی کریم صلی اللہ علیہ وسلم کو چومنے سے روک دیکھا ہے، اور ان کی یہ سنت ہے اس واسطے میں تجھے چومتا ہوں۔

(حج ہادی، کتاب الحج باب الاذن، المجلد ۱۰، ص ۱۵۷)

وہاں تو حجر اسود کو یہ کہا جا رہا ہے۔ اور یہاں اپنے ہاتھ سے ایک گنہ بنا کر کھڑا کر دیا، اپنے ہاتھ سے ایک گنہ بنا کر کھڑا کر دیا، اور اس کو حجر کبھی جا رہا ہے اور اس کو چوما جا رہا ہے، یہ تو نبی کریم صلی اللہ علیہ وسلم جس چیز کو ملانے کے لئے تشریف لائے تھے، اسی کو لنگرہ کیا جا رہا ہے، چراغاں ہو رہا ہے، دیکھا ڈنگ ہو رہی ہے۔ گانے بجاتے ہو رہے ہیں، تفریح بازی ہو رہی ہے۔ نبی کریم صلی اللہ علیہ وسلم کے نام پر میلے منہ لگا دیا ہے۔ یہ وہی گنہیں ہیں جو جانے کا ایک بہانہ ہے، جو شیطان نے ہمیں سکھایا ہے، خدا کے لئے ہم اپنی جانوں پر رحم کریں اور سرکارِ دو عالم صلی اللہ علیہ وسلم کی سیرت طیبہ کی



عقلمند اور محبت کا حق ادا کریں اور اس کی عقلمند اور محبت کا حق یہ ہے کہ اپنے  
زندگی کو ان کے راستے پر ڈھالنے کی کوشش کریں۔

خدا کے لئے اس طرز عمل کو بدلیں

سیرت طیبہ کے جلسے میں کوئی آدمی اس نیت سے نہیں آتا کہ ہم اس  
مجلس میں اس بات کا عہد کریں گے کہ اگر ہم نبی کریم صلی اللہ علیہ وسلم کی  
تعلیمات کے خلاف پہلے پہاں کام کیا کرتے تھے تو اب کم از کم اس میں سے  
دس چھوڑ دیں گے، کسی نے اس طرح عہد کیا؟ کسی شخص نے اس طرح  
عہد میلا دیا تھا؟ کوئی ایک شخص بھی اس کام کے لئے تیار نہیں، لیکن  
جلوس نکالنے کے لئے، میلے سہانے کے لئے، بھرا میں کھڑی کرنے کے لئے،  
چراغوں کرنے کے لئے ہر وقت تیار ہیں، ماں کا سون پر بھٹتا چاہو، اور یہ طرز  
نکڑا لو، اور بھٹتا چاہو، وقت گوا لو، اس لئے کہ ان کاموں میں نفس کو کھٹاتا  
ہے، لذت آتی ہے اور نبی کریم صلی اللہ علیہ وسلم کی سیرت طیبہ کا جو اصل  
راستہ ہے اس میں نفس و شیطان کو لذت نہیں ملتی۔ خدا کے لئے ہم اپنے اس  
طرز عمل کو ختم کریں اور نبی کریم صلی اللہ علیہ وسلم کی عقلمند و محبت کا حق  
پورا کریں، اللہ تعالیٰ ہم سب کو سنتوں پر عمل پیرا ہونے کی توفیق عطا فرمائے۔  
آمین۔

وَأَنْزَلَ مِنَ السَّمَاءِ آيَاتٍ لِّقَوْمٍ يَعْلَمُونَ

## ہماری دیگر مطبوعات

